



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

WEDNESDAY, MAY 7, 2025 / VAISAKHA 17, 1947

Separate paging is given to each part of the supplement to the Central Gazette and Central Section in order that it may be filed as a separate compilation

PART -I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા:

- (૧) મુ.ઈ.(ઉ.ગુ) અને અધિક સચિવશ્રી, માર્ગ અને મકાન વિભાગ, સચિવાલય, ગાંધીનગર, તા. ૨૩/૧૨/૨૦૨૪
- (૨) પોલીસ અધીક્ષકશ્રી, અરવલ્લી-મોડાસાના પત્ર નં. ટ્રાફિક/જાહેરનામું/૫૮૨/૨૦૨૪, તા. ૦૨/૦૮/૨૦૨૪
- (૩) સબ ડિવિઝનલ મેજિસ્ટ્રેટશ્રી, બાયડના પત્ર નં. પીઓએલ/SH-59/ટ્રાફિક/વશી/૩૭૦/૨૦૨૪, તા.૧૨/૦૮/૨૦૨૪
- (૪) મોટર વ્હીકલ અધિનિયમ-૧૯૮૮
- (૫) અત્રેની કચેરીના જાહેરનામા ક્રમાંક: નં. ડી.સી/પી.ઓ.એલ/ટ્રાફિક/જાહેરનામું/૩૩(૧)ખ/વશી/૧૬૦ થી ૧૭૦/૨૦૨૫, તા. ૦૩/૦૨/૨૦૨૫
- (૬) મુ.ઈ.(ઉ.ગુ) અને અધિક સચિવશ્રી, માર્ગ અને મકાન વિભાગ, સચિવાલય, ગાંધીનગર, તા. ૦૧/૦૩/૨૦૨૫ ના પત્ર ક્રમાંક: S ૩૨/૨૦૨૪/૮૩૮૪/D
- (૭) અત્રેની કચેરીના જાહેરનામા ક્રમાંક:નં. ડી.સી/પી.ઓ.એલ/ટ્રાફિક/જાહેરનામું/૩૩(૧)ખ/વશી/૨૨૮ થી ૨૩૮/૨૦૨૫, તા. ૦૫/૦૩/૨૦૨૫

જાહેરનામું

નં.ડી.સી/પી.ઓ.એલ/ટ્રાફિક/જાહેરનામું/૩૩(૧)ખ/વશી/૪૦૮/૨૦૨૫- નવરચિત અરવલ્લી જિલ્લાના મુખ્ય મથક મોડાસા ખાતે વહીવટી કેન્દ્રશૈક્ષણિક કેન્દ્ર તેમજ જિલ્લાના તમામ વિભાગની સરકારી વડી કચેરીઓ આવેલ હોઈ તેમજ શહેરના ઝડપથી થતા વિકાસના કારણે વધતા જતા ટ્રાફિકના કારણે જાહેર રોડ ઉપર ટ્રાફિકની ગીચતા દિન પ્રતિદિન વધતી જાય છે. વધુમાં, અરવલ્લી જિલ્લાને રાજસ્થાન રાજ્યની સરહદ સ્પર્શતી હોઈ પરપ્રાંતીય વાહનોનું વ્યાપક પ્રમાણમાં અત્રેના જિલ્લામાં હાલમાં અવાગમન થઈ રહેલ છે.

અત્રેના જિલ્લામાંથી વડોદરા-મુંબઈ દિશા તરફ અવર-જવર કરવા મુખ્યત્વે SH-59 (મોડાસા-ધનસુરા-નડિયાદ) તથા SH-5 (મોડાસા-ગોધરા) સ્ટેટ હાઈવે ઉપલબ્ધ છે. પરંતુ SH-5 (મોડાસા-ગોધરા) ટોલ-વે હોઈટેક્સ બચાવવા પરપ્રાંતીય વાહનો SH-59 (મોડાસા-ધનસુરા-નડિયાદ) હાઈવેનો વધુ ઉપયોગ કરતા હોવાથી તે સ્ટેટ હાઈવે પર વ્યાપક પ્રમાણમાં ટ્રાફિક તથા તેના કારણે અવાર-નવાર અકસ્માતો થતા હોવાની રજૂઆતો લોકો તરફથી અત્રેને મળેલ આ અંગે જિલ્લા કક્ષાએ મળતી ટ્રાફિક સલાહકાર સમિતિ/પોલીસ સલાહકાર સમિતિમાં પણ ચર્ચા હાથ ધરી SH-59 હાઈવે પર વધતી જતી ટ્રાફિકની સમસ્યાનું નિરાકરણ લાવવા વિચારણા થયેલ વધુમાં સદર બાબતે રાજ્ય સ્વાગતમાં પણ રજૂઆત થયેલ છે.

ઉક્ત સંદર્ભ-૧ના પત્રથી મળેલ સુચના મુજબ સવારનાં ૦૮:૦૦ કલાક થી રાત્રિના ૦૮:૦૦ કલાક સુધી SH-59 (મોડાસા-ધનસુરા-બાયડ-નડીયાદ) હાઈવે પરથી અવર-જવર પ્રતિબંધ ફરમાવી સદર વાહનોને અવરજવર કરવા તેના વૈકલ્પિક ચારમાર્ગીય (ફોરલેન) સ્ટેટ હાઈવે-૦૫ (મોડાસા-માલપુર-લુણાવાડા-ગોધરા) અથવા નેશનલ હાઈવે નં. ૪૮ (શામળાજી-હિંમતનગર-ચીલોડા) પૈકી પસંદ કરેલ માર્ગ પરથી પ્રવેશ કરવા અંગે એક માસ માટે જાહેરનામું બહાર પાડવામાં આવેલ હતું. તા. ૩૧/૦૧/૨૦૨૫ની બેઠકમાં થયેલ સમીક્ષા મુજબ જાહેર જનતાની સલામતી ધ્યાને લઈ વધુ સમય માટે જાહેરનામું લંબાવવા માટે હકારાત્મક અભિપ્રાય મળેલ છે. જેને ધ્યાને લઈ SH-59 (મોડાસા-ધનસુરા-બાયડ-નડીયાદ) હાઈવે પર અકસ્માતો ઘટાડવાના પ્રયત્નોને ધ્યાને લઈને વધુ સમય માટે SH-59 (મોડાસા-ધનસુરા-બાયડ-નડીયાદ) હાઈવે પર ભારે વાહનોના કારણે વધેલ ટ્રાફિક ભારણને અંકુશમાં લાવવા, ટ્રાફિક સમસ્યાઓ/ ગંભીર અકસ્માતો નિવારવા, ધાર્મિક પ્રસંગો દરમ્યાન પગપાળા ચાલતા શ્રદ્ધાળુઓની સગવડ/સલામતી સાચવવા ગુજરાત પોલીસ અધિનિયમ ૧૯૫૧ની કલમ ૩૩(૧) (ખ) હેઠળ પ્રાથમિક જાહેરનામું જાહેરહિતમાં અમલમાં રાખવું ઉચિત જણાય છે.

આથી હું પ્રશસ્તિ પારીક, આઈ.એ.એસ.જિલ્લા મેજિસ્ટ્રેટ, અરવલ્લી ગુજરાત પોલીસ અધિનિયમ ૧૯૫૧ની કલમ ૩૩(૧) (ખ) હેઠળ મળેલ સત્તાની રૂએ:

“મોટર વ્હીકલ એક્ટ-૧૯૮૮ મુજબ ભારે વાહનની વ્યાખ્યામાં સમાવિષ્ટ થતા તમામ પ્રકારના નોંધાયેલા ભારે વાહનોને પ્રાયોગિક ધોરણે તા.૦૭/૦૫/૨૦૨૫ના ૦૦-૦૦ કલાક થી તા. ૧૦/૦૬/૨૦૨૫ સુધી સવારનાં ૦૮:૦૦ કલાક થી રાત્રિના ૦૮:૦૦ કલાક સુધી “SH-59 (મોડાસા-ધનસુરા-બાયડ-નડીયાદ) હાઈવે પરથી અવર-જવર પ્રતિબંધ ફરમાવી સદર વાહનોને અવરજવર કરવા તેના વૈકલ્પિક ચારમાર્ગીય (ફોરલેન) સ્ટેટ હાઈવે-૦૫ (મોડાસા-માલપુર-લુણાવાડા-ગોધરા) અથવા નેશનલ હાઈવે નં. ૪૮ (શામળાજી-હિંમતનગર-ચીલોડા) પૈકી પસંદ કરેલ માર્ગ પરથી પ્રવેશ કરવા અંગે આદેશ ફરમાવું છું”

અપવાદ

સરકારી વાહનો, એસ.ટી. નિગમની બસો, ઈમરજન્સી વાહનો, સ્કુલવાન, દુધવાહન, એમ્બ્યુલન્સ, કાર્યક્રમમાં પધારનાર ભારેવાહનો તથા અરવલ્લી અને સાબરકાંઠા જિલ્લામાં નોંધાયેલ GJ 09 તથા GJ 31 સિરીઝના સ્થાનિક ભારે વાહનોને સ્ટેટ હાઈવે નંબર-૫૯ (મોડાસા-ધનસુરા-બાયડ) પરથી અવર-જવર માટે મુક્તિ આપવામાં આવે છે.

વધુમાં જરૂરીયાત મુજબના વાહનોએ સક્ષમ અધિકારીશ્રી, આર.ટી.ઓ, મોડાસાની પરવાનગી મેળવવાની રહેશે

આ હુકમની તાત્કાલિક અસરથી અમલવારી કરવાની રહેશે. તથા હુકમનો ભંગ કે ઉલંઘન કરનાર સામે ગુજરાત પોલીસ અધિનિયમ-૧૯૫૧ની કલમ-૧૩૧ તથા ભારતીય ન્યાય સંહિતાની કલમ - ૨૨૩ હેઠળ કાયદેસરના પગલાં લેવામાં આવશે. આ માટે ક્ષેત્રાધિકાર ધરાવતા હેડ કોન્સ્ટેબલ અને તેનાથી ઉપરના દરજ્જાના સક્ષમ અધિકારીશ્રી હોય તેવા પોલીસ અધિકારીશ્રીઓને અધિકૃત કરવામાં આવે છે.

આજ તા.૬-મે-૨૦૨૫ રોજ મારી સહી તથા કચેરીની મહોર સાથે બહાર પાડ્યું

પ્રશસ્તિ પારીક

જિલ્લા મેજિસ્ટ્રેટ,

અરવલ્લી-મોડાસા

વંચાણે લીધા: (૧) સેનાપતિ, રા.અ.પો.દળ જૂથ-૬, મુડેટી, સાબરકાંઠાના પત્ર ક્રમાંક: સીબી-૪/વા.ફા./૧૪૦૩/૨૦૨૫, તા. ૧૧/૦૪/૨૦૨૫

(૨) ઈન્ચા કચેરી અધિક્ષક, અરવલ્લી-મોડાસાના પત્ર નં. વહટ/ સીબી-૬/ ફાયરીંગ બટ/૪૮૦૮/૨૦૨૫, તા. ૦૫/૦૪/૨૦૨૫

હુકમ

સને ૧૯૫૧ ના ગુજરાત પોલીસ અધિનિયમની કલમ-૩૩ (૪) અન્વયેનો

નં.ડી.સી./પી.ઓ.એલ./૩૭૫/૨૦૨૫- અરવલ્લી જિલ્લાના ભિલોડા તાલુકાના ગંભીરપુરા (માંકરોડા) ગામના સ. નં. ૪૮/બ/૨ માં ફાયરીંગ બટ આવેલો છે. સદર બટમાં રા.અ.પો.દળ જૂથ-૬, મુડેટી, સાબરકાંઠા અધિકારી/જવાનોનું સને-૨૦૨૫નું વાર્ષિક ફાયરીંગ પ્રેક્ટીસ કરવાનું હોઈ ઈન્ચા કચેરી અધિક્ષકશ્રી, અરવલ્લી મોડાસાએ તા. ૦૫/૦૪/૨૦૨૫ ના પત્રથી મંજૂરી આપેલ છે. સેનાપતિ, રા.અ.પો.દળ જૂથ-૬, મુડેટી, સાબરકાંઠાના સંદર્ભ-૧ ના પત્રથી આ બટ વિસ્તારની હદમાં રહેતા આજુબાજુના પ્રજાજનોની સલામતી જાળવવા માટે સને ૧૯૫૧ ના ગુજરાત પોલીસ અધિનિયમ અન્વયે તા. ૧૫/૦૬/૨૦૨૫ થી તા. ૧૪/૦૭/૨૦૨૫ સુધી અમલમાં રહે તે રીતે જાહેરનામું પ્રસિધ્ધ કરવા દરખાસ્ત કરેલ છે.

આથી હું પ્રશસ્તિ પારીક આઈ.એ.એસ., જિલ્લા મેજિસ્ટ્રેટ, અરવલ્લી જિલ્લો, મોડાસા સને ૧૯૫૧ ના ગુજરાત પોલીસ અધિનિયમ, ૧૯૫૧ ની કલમ ૩૩ (૪) થી મને મળેલ સત્તાની રૂએ ફરમાવું છું કે અરવલ્લી જિલ્લાના ભિલોડા તાલુકાના ગંભીરપુરા (માંકરોડા) ખાતેના બટ ઉપર રા.અ.પો.દળ જૂથ-૬, મુડેટી, સાબરકાંઠા અધિકારી/જવાનોનું સને-૨૦૨૫નું વાર્ષિક ફાયરીંગ પ્રેક્ટીસ કરવા માટે ઉક્ત બટ વિસ્તારની જમીનની આજુબાજુના ૧.૬ કિ.મી.ની ત્રિજ્યાના વિસ્તારમાં કોઈ પણ વ્યક્તિએ તા. ૧૫/૦૬/૨૦૨૫ થી તા. ૧૪/૦૭/૨૦૨૫ સુધી સવારના ૭-૦૦ કલાકથી સાંજના ૧૮-૦૦ કલાક સુધી પ્રવેશ કરવો કે કરાવવો નહીં તેમજ ઉક્ત વિસ્તારમાં દર્શાવેલ દિવસો અને સમયે ઢોર ઢાંખર લઈને પ્રવેશ કરવો કે કરાવવો નહીં.

વધુમાં ફરમાવું છું કે આ જાહેરનામાથી સ્થાનિકો અવગત થઈ શકે તથા અકસ્માત નિવારી શકાય તે માટે પોલીસ ખાતા દ્વારા પ્રચાર બોર્ડ મૂકવા તથા ફાયરોગના સમય દરમિયાન ચોકી/નાકા બંધી કરવી.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતીય ન્યાય સંહિતાની કલમ ૨૨૩ હેઠળ શિક્ષાને પાત્ર થશે. આ હુકમનો ભંગ કરનાર સામે ફરીયાદ માંડવા ક્ષેત્રાધિકાર ધરાવતા પોલીસ હેડ કોન્સ્ટેબલ અને તેનાથી ઉપરના દરજ્જાના સક્ષમ સત્તાઅધિકારીઓને આથી અધિકૃત કરવામાં આવે છે. બિનઅધિકૃત પ્રવેશથી જો કોઈ નુકશાન થશે તો કોઈ પણ પ્રકારના વળતરને પાત્ર રહેશે નહીં.

આજ તા. ૭મી એપ્રિલ - ૨૦૨૫ના રોજ મારી સહી તથા સિક્કો કરી આપ્યો.

પ્રશસ્તિ પારીક

જિલ્લા મેજિસ્ટ્રેટ,

અરવલ્લી-મોડાસા

વંચાણે લીધા:

- (૧) સિનીયર સેક્શન એન્જનીયરશ્રી (રેલપથ) નડિયાદના તા. ૧૧/૦૪/૨૦૨૫નો પત્ર
- (૨) પોલીસ અધિક્ષકશ્રી, અરવલ્લી મોડાસાનો પત્ર ક્રમાંક: એલ.આઈ.બી./રેલ્વે.ફા. રી./જાહે./૬૧૮/૨૦૨૫, તા. ૨૮/૦૪/૨૦૨૫
- (૩) નાયબ કાર્યપાલક ઈજનેરશ્રી, મા. અને મ. વિભાગ, મોડાસાના જા.નં. પીબી/૧૨૮૨/૨૦૨૫, તા. ૨૫/૦૪/૨૦૨૫
- (૪) એક્ઝીક્યુટીવ મેજિસ્ટ્રેટશ્રી, મોડાસાનો પત્રનં. પીઓએલ/વશી/૬૫/૨૦૨૫, તા. ૨૫/૦૪/૨૦૨૪
- (૫) એક્ઝીક્યુટીવ મેજિસ્ટ્રેટશ્રી, ધનસુરાનો પત્ર નં. પીઓએલ/રેલ્વે/વશી/૮૫/૨૦૨૫, તા. ૨૫/૦૪/૨૦૨૫
- (૬) ગુજરાત પોલીસ અધિનિયમ - ૧૯૫૧ની કલમ ૩૩(૧) નો ખંડ (ખ)

ગુજરાત પોલીસ અધિનિયમ-૧૯૫૧ ની કલમ ૩૩(૧) ના ખંડ (ખ) અન્વયે જાહેરનામું

હુકમ

નં.ડીસી/પીઓએલ/જાહેરનામું/વશી/૩૮૭/૨૦૨૫-સિનીયર સેક્શન એન્જનીયરશ્રી, (રેલપથ), નડિયાદના સંદર્ભ (૧) ના પત્રથી નડિયાદ- મોડાસા રેલ્વે લાઈન પર સ્થિત રેલ્વે ફાટક નં. ૮૨, ૮૬ તથા રેલ્વે ફાટક નં. ૭૮ રેલ્વે વિભાગના આવશ્યક સમારકામ કરવા સારૂ S.H 59 મોડાસા- ધનસુરા - નડિયાદ સ્ટેટ હાઈવે પર ટ્રાફિક ડાઈવર્ટ કરવા સારૂ જાહેરનામું બહાર પાડવા પત્ર અત્રેની કચેરીએ મોકલી આપેલ છે. જે અન્વયે પોલીસ અધિક્ષકશ્રી, અરવલ્લી મોડાસાના સંદર્ભ (૨) ના પત્રથી મોડાસાથી ધનસુરા રોડ પર આવેલ રેલ્વે ફાટક નં. ૭૮ તા. ૦૪/૦૫/૨૦૨૫ના રોજ સવારે ૦૮.૦૦ કલાકથી તા. ૦૬/૦૫/૨૦૨૫ ના રોજ સાંજના ૦૬.૦૦ કલાક સુધી, ફાટક નં. ૮૨, તા. ૦૧/૦૫/૨૦૨૫ના રોજ સવારે ૦૮.૦૦ કલાકથી તા. ૦૩/૦૫/૨૦૨૫ના રોજ સાંજના ૦૬.૦૦ કલાક સુધી તથા ફાટક નં. ૮૬, તા. ૦૭/૦૫/૨૦૨૫ના રોજ સવારના ૦૮.૦૦ કલાકથી તા. ૦૮/૦૫/૨૦૨૫ના રોજ સાંજના ૦૬.૦૦ કલાક સુધી બંધ રાખવાનું થતું હોઈ ટ્રાફિક નિયમન માટે જાહેરનામું બહાર પાડવા અત્રે દરખાસ્ત મોકલી આપેલ છે.

વાસ્તે, હું પ્રશસ્તિ પારીક, આઈ.એ.એસ., જિલ્લા મેજિસ્ટ્રેટ, અરવલ્લી, મોડાસા સને ૧૯૫૧ ના મુંબઈ પોલીસ અધિનિયમની કલમ ૩૩(૧)ના ખંડ (ખ) અન્વયે મળેલ સત્તાની રૂએ મોડાસા - ધનસુરા-નડિયાદ (S.H 59) રોડ પર આવેલ રેલ્વે ફાટક નં. ૭૮ તા. ૦૪/૦૫/૨૦૨૫ના રોજ સવારે ૦૮.૦૦ કલાકથી તા. ૦૬/૦૫/૨૦૨૫ ના રોજ સાંજના ૦૬.૦૦ કલાક સુધી, ફાટક નં. ૮૨, તા. ૦૧/૦૫/૨૦૨૫ના રોજ સવારે ૦૮.૦૦ કલાકથી તા. ૦૩/૦૫/૨૦૨૫ના રોજ સાંજના ૦૬.૦૦ કલાક સુધી તથા ફાટક નં. ૮૬, તા. ૦૭/૦૫/૨૦૨૫ના રોજ સવારના ૦૮.૦૦ કલાકથી તા. ૦૮/૦૫/૨૦૨૫ના રોજ સાંજના ૦૬.૦૦ કલાક સુધી રેલ્વે વિભાગના આવશ્યક સમારકામ કરવા સારૂબંધ રાખવાનું જરૂરી હોઈ આ રોડ પરથી પસાર થતા વાહનોની અવર જવર પર પ્રતિબંધ ફરમાવું છું. આ સમય દરમિયાન નીચે મુજબના વૈકલ્પિક રસ્તાઓએ વાહનો ડાયવર્ટ કરવાના રહેશે.

રેલ્વે ફાટક નં. ૭૮ માટેનો રૂટ

(૧) અમદાવાદ તથા ગાંધીનગર, તલોદ, વડાગામ રોડ બાજુ તરફથી ધનસુરા, બાયડ તેમજ મોડાસા આવતા વાહનોને વાયા રોઝડ (રોઝડ થી તેનપુર થઈ બાયડ તરફ તથા રોઝડ થી કિશોરપુરા ચોકડી, લીંબોઈ થઈ મોડાસા) તેમજ બુટાલ ગામથી વાયા કંજરીકંપા થઈને ધનસુરા, બાયડ તેમજ મોડાસા તરફ ડાયવર્ઝન આપવું.

(૨) શામળાજી, મોડાસા તરફથી ધનસુરા થઈને અમદાવાદ, ગાંધીનગર તરફ જતા વાહનોને જિલ્લા સેવા સદન. મોડાસા થી હજીરા સર્કલ થઈને લિંબોઈ, કિશોરપુરા થઈને રણાસણ-તલોદ રોડ તરફ જવા ડાયવર્ઝન આપવું.

રેલ્વે ફાટક નં.૮૨ માટેનો રૂટ

(૧) અમદાવાદ તથા ગાંધીનગર, તલોદ, બાયડ રોડ બાજુ તરફથી વાયા મોડાસા જતા વાહનો શીકા ચોકડી થી વાયા. ભેસાવાડા, શિણોલ, કિશોરપુરા ચોકડી થઈ લીંબોઈ રોડે થઈ મોડાસા તરફ જવા ડાયવર્ઝન આપવું.

(૨) બાયડ, ધનસુરા તરફથી મોડાસા, માલપુર તરફ જતા વાહનો વાયા અણીયોર થઈ માલપુર ચોકડી થઈ મોડાસા તેમજ માલપુર તરફ ડાયવર્ઝન આપવું.

(૩) શામળાજી, મોડાસા તરફથી ધનસુરા થઈને અમદાવાદ, ગાંધીનગર જતા વાહનોને જીલ્લા સેવા સદન મોડાસાથી હજીરા સર્કલ થઈને લીંબોઈ, કિશોરપુરા થઈ રણાસણ-તલોદ તરફ ડાયવર્ઝન કરી મોકલવા.

રેલ્વે ફાટક નં.૮૬ માટેનો રૂટ

(૧) શામળાજી રતનપુર બાજુથી આવતા વાહનોને સહયોગ સર્કલ તરફ ડાયવર્ઝન આપવું તેમજ સહયોગ સર્કલથી બાયડ, નડિયાદ તરફ જતા નાના-મોટા વાહનોને સહયોગ સર્કલ થઈ સોમપુર ત્રણ રસ્તા(માલપુર) થઈ અણીયોર થઈ ધનસુરા તરફ મોકલવા.

(૨) અમદાવાદ, તલોદ, ગાંધીનગર તેમજ બાયડ, નડિયાદ તરફથી મોડાસા આવતા મોટા વાહનોને (ટ્રક) શિકા ચાર રસ્તા (ધનસુરા પો.સ્ટે.ની હદ) થી (શિકા-કિશોરપુરા) થઈ લિંબોઈ-મોડાસા રોડ તરફ મોકલવા.

(૩) શામળાજી, મોડાસા તરફથી અમદાવાદ, ગાંધીનગર જતા વાહનોને જીલ્લા સેવા સદન મોડાસાથી હજીરા સર્કલ થઈને લીંબોઈ, કિશોરપુરા થઈ રણાસણ-તલોદ તરફ ડાયવર્ઝન કરી મોકલવા.

વધુમાં મોડાસા જિલ્લા સેવા સદન ત્રણ રસ્તા, હજીરા ત્રણ રસ્તા, સહયોગ ચાર રસ્તા, રણાસણ ત્રણ રસ્તા ખાતે તથા ધનસુરા ચાર રસ્તા ખાતે તેમજ રેલ્વે ફાટક વાળી જગ્યાએ ટ્રાફિક નિયમન થાય તે માટે વોકી ટોકી સેટ સાથે ટ્રાફિકના માણસો મૂકવાના રહેશે તેમજ ટ્રાફિક નિયમનતંત્ર, પોલીસતંત્રએ મોડાસા નગરપાલિકા, તેમજ સંબંધિત ગ્રામ પંચાયતોનો સહકાર મેળવી ટ્રાફિક નિયમન થાય, કાયદો વ્યવસ્થા જળવાઈ રહે અને સદર હંગામી પ્રતિબંધનો સુચારુ અમલ થાય તે માટે તાત્કાલિક ધોરણે યોગ્ય આયોજન કરવાનું રહેશે. અગત્યના સ્થળોએ ટ્રાફિક પોઈન્ટ નિયત કરી ટ્રાફિક કર્મચારીઓ મૂકવાના રહેશે તેમજ જરૂરી સાઈન બોર્ડ, સૂચનાઓ અગાઉથી લગાવવાના રહેશે.

તમામને વ્યક્તિગત રીતે હુકમની બજવણી કરવી/કરાવવી શક્ય ન હોઈ આથી એકતરફી ફરમાવવામાં આવે છે.

આજ તા. ૨૮મી એપ્રિલ-૨૦૨૫ ના રોજ મારી સહી તથા કચેરીનો સિક્કો કરી આપ્યો.

પ્રશસ્તિ પારીક
જિલ્લા મેજસ્ટ્રેટ,
અરવલ્લી-મોડાસા

વંચાણે લીધા:

(૧) પોલીસ અધિક્ષકશ્રી, અરવલ્લી મોડાસાનો પત્ર ક્રમાંક: LIB/VVIP બંદો./વાહન ડાયવર્ટ/જાહેરનામું/૬૬૮/૨૦૨૫, તા. ૦૫/૦૫/૨૦૨૫

(૨) ગુજરાત પોલીસ અધિનિયમ - ૧૯૫૧ની કલમ ૩૩(૧) નો ખંડ (ખ)

હુકમ

નં.ડીસી./પીઓએલ/જાહેરનામું/વશી/૩૮૪/૨૦૨૫- પોલીસ અધિક્ષકશ્રી, અરવલ્લી-મોડાસાના સંદર્ભ (૧) ના પત્રથી તા. ૦૫/૦૫/૨૦૨૫ના રોજ ગુજરાત રાજ્યના માનનીય મુખ્યમંત્રીશ્રી ભુપેન્દ્રભાઈ પટેલ (Z+ સિક્યોરિટી) નાઓ અત્રેના અરવલ્લી જિલ્લાના રોડદરા ગામે સમુહલગ્નમાં પધારનાર છે, માન. મુખ્યમંત્રીશ્રી બાય રોડ ગાંધીનગર ખાતેથી સહમુહલગ્નના કાર્યક્રમમાં હાજરી આપનાર છે.

કપડવંજ-બાયડ થી ધનસુરા-મોડાસા તરફ આવતા વાહનોના કારણે બાયડ શહેરના મુખ્ય બજારમાં ખૂબ જ ટ્રાફિક જામ થતો હોય છે તેમજ સદર રોડ ઉપર ગંભીર પ્રકારના અકસ્માત પણ સર્જાતા હોય છે. જેથી ગુજરાત રાજ્યના માનનીય મુખ્ય મંત્રીશ્રી ભુપેન્દ્રભાઈ પટેલ Z + સીક્યુરિટી ધરાવતા હોવાથી પધારનાર મહાનુભાવશ્રીના પ્રવાસ કાર્યક્રમ દરમિયાન કાયદો અને વ્યવસ્થા જળવાઈ રહે અને કોઈ અનિચ્છનીય બનાવ ન બને તે સારું કપડવંજ તરફથી આવતા ભારે વાહનોને બાયડ તાલુકાના માધવ ત્રણ રસ્તાથી સાઈબા, ગાબટ, ઉભરાણ થઈ સોમપુર ચોકડી થી મોડાસા તરફ જતા રોડ ઉપર ડાયવર્ઝન આપી, મોડાસા-ધનસુરા-બાયડ-ડેમાઈ સ્ટેટ હાઈવે (રાજ્ય ધોરી માર્ગ નં.૫૮) ઉપર માધવ ત્રણ રસ્તા થી મોડાસા તરફ જતા ભારે વાહનોના પ્રવેશબંધી માટે તા. ૦૫/૦૫/૨૦૨૫ના ૧૬.૦૦ થી ૨૧.૦૦ સુધીનું જાહેરનામું બહાર પાડવા દરખાસ્ત અત્રેની કચેરીએ મોકલી આપેલ છે.

વાસ્તે, હું પ્રશસ્તિ પારીક આઈ.એ.એસ. જિલ્લા મેજિસ્ટ્રેટ, અરવલ્લી, મોડાસા સને ૧૮૫૧ ના મુંબઈ પોલીસ અધિનિયમની કલમ ૩૩(૧) ના ખંડ (ખ) અન્વયે મળેલ સત્તાની રૂએ તા. ૦૫/૦૫/૨૦૨૫ ના ૧૬.૦૦ કલાક થી ૨૧.૦૦ કલાક સુધી મોડાસા-ધનસુરા-બાયડ-ડેમાઈ સ્ટેટ હાઈવે (રાજ્ય ધોરી માર્ગ નં.૫૮) પર અવર-જવર કરતા તમામ વાહનો માટે નીચે મુજબ ડાઈવર્ઝન આપવા ફરમાવું છું.

બાયડ થી મોડાસા તરફ જતા વાહનો માટે

(૧) કપડવંજ તરફથી આવતા ભારે વાહનોને બાયડ તાલુકાના માધવ ત્રણ રસ્તા થી સાઈબા ગાબટ, ઉભરાણ થઈ સોમપુર ચોકડીથી મોડાસા તરફ ડાયવર્ટ કરવા

વધુમાં, ટ્રાફિકનિયમન થાય તે માટે વોકી ટોકી સેટ સાથે ટ્રાફિકના માણસો મૂકવાના રહેશે તેમજ ટ્રાફિકનિયમન તંત્ર, પોલીસ તંત્રએ સંબંધિત ગ્રામ પંચાયતોનો સહકાર મેળવી ટ્રાફિકનિયમન થાય, કાયદો વ્યવસ્થા જળવાઈ રહે અને સદર હંગામી પ્રતિબંધનો સુચારુ અમલ થાય તે માટે તાત્કાલિક ધોરણે યોગ્ય આયોજન કરવાનું રહેશે. અગત્યના સ્થળોએ ટ્રાફિકપોઈન્ટ નિયત કરી ટ્રાફિક કર્મચારીઓ મૂકવાના રહેશે તેમજ જરૂરી સાઈન બોર્ડ, સૂચનાઓ અગાઉથી લગાવવાના રહેશે.

તમામને વ્યક્તિગત રીતે હુકમની બજવણી કરવી/કરાવવી શક્ય ન હોઈ આથી એકતરફી ફરમાવવામાં આવે છે.

આજ તા. ૦૫-મે-૨૦૨૫ ના રોજ મારી સહી તથા કચેરીનો સિક્કો કરી આપ્યો.

પ્રશસ્તિ પારીક
જિલ્લા મેજિસ્ટ્રેટ,
અરવલ્લી-મોડાસા

